

(۲)

آڪاھتا

ٿرين چئن ۾ باقي ڪي منٽ مس هئا، جو هيري ماءُ اچي سڄي گاڏيءَ ۾ ٿي ولوڙو وجهي ڇڏيو. هڪ چٽيءَ ته چئي به ڪڍيس، ”ايڏو سامان ڪٿجي ته سيڪنڊ ۾ ڇو نه مسافري ڪجي.“

پر هيري ماءُ ڪوبه جواب ڪونه ڏنس، رڳو ”پٽ بابلي“ ڪندي، ڪنهنجي سامان کي سيريندي ڪلهن جي پيرن کي سيريندي پنجن ستن منٽن اندر گاڏي ۾ پنڌرهن ڊاگينا ماپائي ويئي. هڪ ننڍي نيٽيءَ به چٽي مدد ڪيس. ڪنهن ڪنهن مهل ته ان ننڍي نيٽيءَ سان ائين ٿي اک ملایائين چئن سالن کان سڃاتل هئس. ريل چٽي ته هيري ماءُ رٿي سان گڏجي اُگهندي ننڍي نيٽيءَ جي ڀر ۾ ٿي ويئي. ”اٿي، پنکو ته هلاءِ.“ ننڍي نيٽيءَ پنکو هلائي چيو، ”امي توهان به حد ڪئي آهي. هيترو سامان ڪنڀو اٿو، بامبي کان پوني جيتري پنڌ لاءِ!“

هيري ماءُ پڱهر اُگهندي روڪجي ويئي. عجب مان

پڇيائين، ”تون مون کي سڃاڻين ڇا؟“
 ”نه، مون ته ائين چيو ئي ڪين. ٻيءَ طرح سنڌي،
 سنڌيءَ جو جنم کان سڃاڻل آهي.“
 ”ڌيءُ تنهنجو نالو ڇا آهي؟“
 ”سرسوتي!“

”تو کي ڪيئن خبر پيئي ته پوني ٿي وڃان؟“
 ”توهان کي جيڪو ماڻهو ڇڏڻ آيو هو، تنهن توهان کي
 پوني پهچي تار ڪرڻ لاءِ چيو!“

هيري ماءُ کي ويني - ”آهين چوڪري سڃاڻ.“
 سڃاڻ اکر تي سرسوتيءَ جو منهن لهي ويو، پر هيري
 ماءُ رفتار ڪنيل ريل سان برميچيندي چيو، ”مايون پيئون
 چون، سيڪنڊ ۾ وڃي هيڏو سامان رکائين ها. مون کي ٽڪيٽ
 ته سيڪنڊ جي هئي، پر سيڪنڊ ۾ وڃان ها ته ٻين وٽان ڏکا
 ملن ها. هتي ته ڏڪن ڏيڻ سان ڪم بڻجي ويو.“
 سرسوتيءَ کان ڪل نڪري ويئي - ”ليڪ ته چئو ٿا
 آمي! ڏڪن کائڻ کان ڏڪن ڏيڻ ۾ مزو آهي.“

اوچتو سڀني کڻي نڪ تي ڪپڙا ڏنا. گاڏي ڪاريءَ جي
 ڪني پاڻيءَ ۾ پل مٿان لنگهي رهي هئي. هيري ماءُ ته رڻي
 جو پلو ڳچيءَ ۾ وجهي هٿ جوڙي چيو، ”دولهه لال، چڱي
 ڪڄانءِ. تنهنجو اڪو به ڪين کڻي نڪتي آهيان.“
 سرسوتيءَ کي ڏاڍي ڪل آئي. چيائين، ”آمي! هيءُ
 ته ڪني پاڻيءَ جي ڪاري آهي. سنڌو درياهه ٿورو ئي آهي.“
 ”مڙيئي پاڻي ته آهي نه!“

سرسوتيء ڪنڌ ڌوڻيو. ”پر ٻڌايو ته اُهي ا پوني
۾ گهر ڪرڻ ٿا وڃو ڇا ۱۱۹“

”نه بابا، اسانجا ڌنڌا ڌاريون بامبي ۾، پوني ڪير
گهر ڪري. پوني ۾ ڌيءَ مڱائي اٿم، اُنجو ڏاجو ڪنيو اٿم،
وڃان ٿي شادي ڪرائڻ.“

سامهون واري بينچ تي جيڪا سنڌياڻي ويٺي هئي
انهيءَ ڪنڌ اڳيان ڪري چيو، ”پيٽل! ڪنهنجي گهر ڌيءَ
مڱائي اٿئي ۱۲۰“

هيري ماءُ جون اکيون چمڪي پيئون، ڄڻ اهو سوال
ٻڌڻ لاءِ سندس ڪن مدت کان آتا هئا. لوڏ سان مرڪي
چيائين، ”شيوڪراماڻيءَ ۾ گلابراءِ جي گهر مڱايو اٿم
ڪڪيءَ کي. هاڪارو ڌاڪارو وڏا ڪاهتو گهر ڪنيو اٿم، اصل
چوٿون پاڻو سنڌ جو.....“

سرسوتيءَ سنڌياڻي اکيون ڦاڙي هر هيري ماءُ کي،
هر ڏاجي جي پنڌرهن ڊاگينن کي ڏسڻ لڳيون. هيري ماءُ
فخر کان ڦٽندي چيو، ”بابا، وڏن گهرن ۾ ڌيئر ڪيون،
ته ڏاجا به اوڏائي ڏبا ڪين نه. اڃا ته گادرج جي ڪٻڌ جو
آرڊر پوني ۾ ئي ڏيئي آئي آهيان. پيون به ڪيتريون شيون
پوني مان وٺنديس.“

سرسوتيءَ ڪنڌ جهڪائي پنهنجي پيڙا کي لڪائيندي
چيو، ”امي! هنهنجي گهر ۾ هڪڙي چوڪري جون ٽنگون
ڪجهه سڪل آهن نه.....“

”سو ٽنگن سڪل کي به چڱي اُچي پڙهيل ڳڙهيل ٻانهن

ملي هئي، پر چوري هئي عاملن جي، سا آڪهتي گهر مان
ڇا ڄاڻي.“

”عامل چاهي پائيند، هرڪا چوڪري ساهرن سان
گڏ رهڻ چاهيندي آهي آمي.“

”نه بابا، عاملن جي چورين کي ڪپي وٺو ۽ ڪنو. پائيند
ڪو گهر؛ ماڻهو فهميدو اُٿي فهميدو وهي، سو گلابراءِ جو گهر
ته چئي کڻي بس ڪجي. ڪٿي ڪٿي ڏيئر ڪيل اٿن. بس،
ڳالهه ٿي نه پڇ. پر ڏيءَ! تنهنجي شڪل ڇو لڳي آهي. تون
ڳالهه ڪر ڪنهنجي گهر جي آهين؟“

سرسوتيءَ ڦڪو کلي چيو، ”دلجاءِ ڪريو، مان به
پائيند آهيان.“

”هائو، پائيندڪي چوڪري پريان ٿي پڌري. قاعدي
ٻڌو ڪلندي، قاعدي ٻڌو ڳالهائيندي.....“

”۽ وڏن گهرن ۾ چوڪريون دم به، قاعدي ۾ گهٽجي
گهٽجي ٿي ڏينديون آهن.“ چوندي چوندي سرسوتيءَ جي
چپن تي ڪل ته ٽپڪي، پر پنٺين وٽ ٿورو پاڻي به ظاهر
ٿي پيس.“

اوچتو گاڏي کي جهوپو اچي ويو ۽ گاڏي بيهجي ويئي.
ٿورو گوڙ ٿيو. ڪنهن زال ٻاهر بيٺل مردن کان سبب پڇيو.
جواب مليو، هڪڙي گانءِ گاڏي هيٺان اچي ويئي. گاڏي ۾
جا وسميءَ پري چپ چپات ڇانئجي ويئي هئي، سا هڪدم
گوڙ ۾ بدلجي ويئي.

هيري ماءُ بيپرواهيءَ سان چيو، ”گانءِ کي مون لاءِ

بي جاء ڪانه لڏي. اچي اچي اسانجي گاڏيءَ هيٺان مٽي....

”خبر هوندس ته وڏا ڪهتي زال هن گاڏيءَ ۾ چڙهيل آهي، انجي هيٺان مرندي ته مڪتي جلدي ملنديس.“
”تون وري چرچا پيئي ڪرين. آڪهه ڪنئين اٿئون ته ڏنا به ته ۲۵ هزار اٿئون.“

”سٺي ڳالهه آهي. امي، پئسن سان ته سڀ ڪجهه خريد ڪري پيو سگهجي، آڪهه به ته....“

”ڏيئي تون ته کلي کلي ڪاتيءَ جهڙو چرچو ڪيو وڃين. اسان ته چوڪريءَ لاءِ گهر کي ڏنو آهي.“

سرسوتيءَ ڊگهو ساهه کڻي چيو، ”ڪيئن چئجي، گهر ۾ ڇا ڇا ڏنو اٿو.“ اُپاسي ڏيندي دريءَ کان ٻاهر ڏسڻ لڳي.
ٿرين ڪلياڻ ڪئمپ اسٽيشن تي پهتي ته هيري ماءُ آني جا به تريل پاپر ورتا. هڪڙو سرسوتيءَ کي ڏنائين ٻيو پاڻ ڪنڀائين. سرسوتيءَ ٻيٽو وڙ ڪيس. پٺاڻي وڙا ۽ چيورو وٺي هيري ماءُ کي ڪارايائين.

هيري ماءُ ڏاڍي چوچ مان چيو، ”مون چيو ڪين پائيند ٿيندائي ڪاڏي پيتي جا شوقين آهن.“

سرسوتيءَ مونجهاري ۾ اڪيون مٽي ڪنيون. هيري ماءُ شڪجي ويئي. سرسوتيءَ چيو، ”امي، توهين به ته....“
”هاڻو، اسين به پائيند آهيون، پر گڏيل پڪي مان آهيون. ڏيئر خدا بادين ۾ ڏيون، پٽ لاڙاين مان ڪريون. پر شيوڪراماڻي ته وري وڏي وٽ ڪنئين اٿئون.“

”جيڪي ڪنهن وٽ ناهي، اهو انجو ئي قدر پيو ڪري.“

”نه بابا، هنن وٽ نهرن کي اها ’فري‘ آهي جو ڇا چئجي ا چوڪريون پائين ڇا، لاهين ڇا.....“

”ها آمي، پيڪن مان جيڪي وٺي اينديون آهن، انهن کي اها آزادي هوندي آهي ۽ جتي ٻي ڪا به سڪڻ وڌڻ جي تمنا ئي ڪانهي، اتي ته اها آزادي به کوڙي آهي.“

”سڪڻ وڌڻ ڏي ڪهڙا آهن! اڄڪلهه چوڪرين کي گهٽ مليو الله مليو.“

”پر وڌڻ گهرن ۾ ڪا چوڪري ڪجهه سڪڻ ئي ڪٿي چاهي ته ملندس ٿڪي آڻو.“

هيري ماءُ جون اکيون ڦاٽي ويئون - ”ڪنهن تان پيئي اچين ڏي؟ پاڻ تان ته ڪانه ٿي اچين.“

سرسوئي گاڏيءَ جي لوڏي سان لڏندي رهي، جواب ڪين ڏنائين، فقط اکيون پيرن ۾ ڪپائي ڇڏيائين.

هيري ماءُ ڊگهو ساھ ڪٽي چيو، ”بس بابا، قسمت.“

ريل هاڻي ڪنهن غار مان لنگهي رهي هئي. بتيءَ جي هلڪي روشنيءَ ۾ ڪڪن وارن واري سرسوئيءَ چيو، ”ڇا ڪجي آمي، جڏهن انسانن کي سچ ڪوڙ سمجھائي نه سگهيو آهي، تڏهن قسمت چئي ڪٿي بس ڪبي آهي.“

”ڪاٺي کڻي هوندي انهن ساهرن جي، جن تو جهڙيءَ ديويءَ کي گهر مان ڪڍيو هوندو. مٿا ڪي گاجري باصري هئا ڇا؟ تون ته ڏي، پراون پنهنجي آهين. ڪيڏي مون کي

سامان رکائڻ ۾ مدد ڪرائڻ.....“

”بس آمي، ڪنهن لاءِ ڪجهه به نٿو چئي سگهجي.“

ڪهڙا وڏا وڏا گهر به نهرن جون خسيس خسيس هلڪڙايون
معاف ڪري نه سگهندا آهن.“

”نه ڏي، وڏا گهر نه ننهن کي ورن ۾ سانڍيندا آهن

۽ پائيند ته خاص ڪري ڏاڍا ننگه جا مثل ٿيندا اٿئي.“

سرسوتيءَ انمنيو چيو، ”آمي، اڄڪلهه هروڀرو ائين

ڪونهي. مان ته مائٽن وٽ لاڏلي هريل هئس، سو ساهرن ۾

منهنجي خسيس خسيس الڙپاين کي وٺي ايڏو ڪري بفاغو

مچائيندا هئا، جو منهنجو ته مغزئي ڪمزور ٿي ويو. ڏنگايون

هيم به گهٽئي، پر آمي ڪوئي پنهنجائيءَ سان سمجهائيم

ها ته مان شايد پاڻکي گهڻو ڪي ٺاهي وٺان ها.“

”پوءِ هاڻي نٿي ساهرن ۾ وڃين؟“

”اوڏانهن ئي ته وڃي رهي آهيان، پر آهي اُهند، شل

رهائين.“

”ڪي نيات نڪتل ئي تو جهڙي ننهن کي نه

رهائيندا.“

سرسوتيءَ جي دل پڇي پيئي. نرڙ تي هٿ رکي

چيائين، ”اهڙي ڳالهه ته اڳي به چواڻي اٿم، پر شل نه

ڪنهنڪي آڪه جو بانور لڳي.“

هيري ماءُ جي اکين مان عجب بڪڻ لڳو. ڳل تي آڱر

رکي تن من هڻندي چيائين، ”آڪهين وارا ته نهرن کي

ڪونه ڪيندا آهن.“

سرسوتيء جو من ڀرجي آيو ۽ وڌيڪ ڪين ڳالهائين.
 ڪنهن طرح چئن ڪلاڪن جي مسافري طيءَ تي ويئي.
 پوني جي اسٽيشن تي سامان لڳو. هيري ماءُ کي ڏيءَ
 ۽ پٽ وٺڻ آيا هئا. سرسوتيءَ پنهنجي ننڍڙي بئگ ٺاهي
 چوڌاري نهاريو، کيس ڪوبه وٺڻ ڪين آيو هو. هيري ماءُ
 جڏهن سامان لهرائي هيٺ ڪيو، تڏهن سرسوتيءَ جو من ۽
 پلڪندڙ نظرون ڏسي چيائين، ”ڪنهنڪي اچڻ جو احوال
 ڪونه ڏنو هو؟ ڇا، ڏيءَ!“

سرسوتيءَ بازي هارايل جوڌاريءَ جهڙي قتل مرڪ چين
 تي آڻي چيو، ”سهرري کي تار ڪئي هئم، پر.....“
 ”ڇاهي نالو تنهنجي سهرري جو؟“

سرسوتيءَ اڪيون جهڪائي چيو، ”گلابراءِ
 شيوڪراماڻي!“

”هان! شيوڪراماڻي!!“ هيري ماءُ کي چڻ ستن
 وچن گڏجي ڏنگيو.

(نئين دنيا - ۱۹۶۰)